



سوال

(228) قربانی واجب ہے یا سنت یا مستحب

جواب

السلام علیکم ورحمۃ اللہ وبرکاتہ

قربانی واجب ہے یا سنت یا مستحب؟

الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

قربانی کے واجب اور سنت ہونے میں اختلاف ہے۔

امام ربیعہ گیسٹ، الوحیفہ اور اوزاعی رحمہ اللہ کے نزدیک جس پر زکوٰۃ واجب ہے، اس پر قربانی بھی واجب ہے، تاہم میدان منیٰ میں حاجی پر یہ ائمہ قربانی واجب نہیں سمجھتے۔

امام محمد بن حسن شیبانی رحمہ اللہ کے نزدیک مقیم شہری پر قربانی واجب ہے، مسافر پر نہیں۔ (شرح مہذب: ص ۲۹۹ ج ۸)

ایک روایت کے مطابق امام مالک رحمہ اللہ کے نزدیک صاحب استطاعت پر قربانی سنت واجبہ ہے۔

امام شافعی رحمہ اللہ، ابو یوسف رحمہ اللہ اور مشہور و مختار قول کے مطابق قربانی سنت مؤکدہ ہے۔

ان اقوال کا تجزیہ کرنے میں صرف دو مسلک واضح ہوتے ہیں۔ (۱) وجوب (۲) سنت۔

وجوب کے دلائل:

۱۔ عن عامرِ ابی رملۃ، قال: أنخبرنا مخنف بن سليم، قال: ونحن وقوف مع رسول الله صلى الله عليه وسلم بعرفات قال: «يا أيها الناس، إن على كل أئيل بيت في كل عام أضحية وغنيرة» (عون المعبود: ص ۴۹ ج ۳۔ نسائی ج ۲ ص ۱۸۱)

مخنف بن سلیم کہتے ہیں کہ عرفات کے میدان میں آنحضرت ﷺ نے فرمایا کہ ہر سال ایک دفعہ ہر اہل خانہ پر قربانی اور غنیرہ واجب ہے۔

تبصرہ۔۔۔۔۔: یہ حدیث ضعیف ہے۔ کیونکہ البورملہ بقول حافظ ابن حجر تیسرے طبقہ کا راوی ہے اور مجهول الحال ہے۔



وقال الخطابي هذا الحديث ضعيف المخرج لان ابا رمله مجهول - (شرح مصذب ص ۸۳۰ ج ۸)

۲۔ عَنْ أَبِي هُرَيْرَةَ قَالَ قَالَ رَسُولُ اللَّهِ ﷺ مَنْ كَانَ لَهُ سَعَةٌ فَلَمْ يُضَحْ فَلَا يَقْرَبَنَّ مُصَلَّانَا - (ابن ماجه باب الاضاحي واجبة ام لا - ص ۸۲۱ ج ۲)

کہ آنحضرت ﷺ نے فرمایا: جو شخص استطاعت کے باوجود قربانی نہ کرے وہ ہماری عید گاہ میں نہ آئے۔

تبصرہ۔۔۔ : یہ حدیث حضرت ابو ہریرہ رضی اللہ عنہ پر موقوف ہے، مرفوع نہیں ہے۔

قال البيهقي عن الترمذي الصحيح أنه موقوف - (شرح مصذب : ص ۸۳۰ ج ۸)

اگرچہ امام حاکم نے اس کو صحیح کہا ہے لیکن ان کا تسابیل بھی مشور ہے۔ چنانچہ حافظ ابن حجر رحمہ اللہ فرماتے ہیں :

رَبَّانَاهُ ثَقَاتٌ لَكِنْ اخْتَلَفَ فِي رَفْعِهِ وَوَقْفِهِ وَالْمَوْقُوفُ أَشْبَهُ بِالْمَوْابِ -

کہ صحیح بات یہ ہے کہ حدیث موقوف ہے۔

تبصرہ۔۔۔ : اس میں تاکید ہے جیسے کہ کچا پیا زکھا کر مسجد میں آنے سے منع کیا گیا ہے۔ حالانکہ کچا پیا کسی کے نزدیک بھی حرام نہیں ہے۔

عن جندب بن سُفيان الجعفی، قال: شَهِدْتُ النَّبِيَّ صَلَّى اللَّهُ عَلَيْهِ وَسَلَّمَ يَوْمَ النِّحْرِ، فَقَالَ: «مَنْ ذَرَعَ قَبْلَ أَنْ يُصَلِّيَ فَلْيُعَذِّبْكَ مَا نَأْتِيهِ الْخَرَى» - (بخاری : ص ۸۳۳ ج ۲)

کہ آنحضرت ﷺ نے فرمایا کہ جس نے نماز عید سے پہلے قربانی کا جانور ذبح کر دیا ہے وہ اور جانور ذبح کرے۔

تبصرہ۔۔۔ : اس حدیث میں امر کا صیغہ فلینذع وجوب کے لئے نہیں ہے بلکہ استحباب کے لئے ہے۔ چنانچہ امام نووی رحمہ اللہ فرماتے ہیں :

فما كان منخفا ضعيفا لاجبة فيه وما كان صحيحا فهو مخلول على الانتحاب جمعا بين الاووية والله اعلم - (شرح مصذب : ص ۸۳۰ ج ۸)

کہ جو روایتیں ضعیف ہیں وہ دلیل وجوب نہیں بن سکتیں اور جو دلائل صحیح ہیں تو ان میں اور دوسرے منفی دلائل میں تطبیق یہ ہے کہ یہ استحباب پر محمول ہیں۔

قربانی کے سنت ہونے پر دلائل :

بخاری شریف میں ب اب سنیۃ الاضحية وقال ابن عمر ہی سنیۃ ومعروف کی شرح میں حافظ ابن حجر فرماتے ہیں :

كانه تزحم بالسنة إشارة إلى مخالفة من قال بوجوبها قال ابن أحمد من الصحابة أنها واجبة وصح أنه غير واجبة عن المجهول - (محل ابن حزم، ص ۳۰۸) (فتاویٰ نذیریہ ص ۲۵۵ ج ۳)

کہ اس باب سے امام بخاری کی غرض صرف ان لوگوں کے ساتھ اختلاف کرنا ہے جن کے نزدیک قربانی واجب ہے۔ ابن حزم فرماتے ہیں کہ کسی صحابی سے بھی بسند صحیح قربانی کا وجوب ثابت نہیں ہے۔ اور جمہور کے نزدیک صحیح یہ ہے قربانی سنت ہے۔

پھر امام بخاری رحمہ اللہ اپنے دعویٰ میں یہ دو حدیثیں لائے ہیں :

۱۔ عَنْ الْبَرَاءِ بْنِ عَازِبٍ، قَالَ: قَالَ النَّبِيُّ صَلَّى اللَّهُ عَلَيْهِ وَسَلَّمَ: «إِنَّ أَوَّلَ مَا نَبْدَأُ فِي يَوْمِنَا هَذَا أَنْ نُصَلِّيَ، ثُمَّ نَزْجُ قَهْرًا، فَمَنْ فَعَلَ ذَلِكَ فَهُوَ أَصَابَ شَيْئًا» - (بخاری : کتاب الاضاحي

ص ۸۳۲ ج ۲)

حضرت براء بن عازب رضی اللہ عنہ بیان کرتے ہیں کہ آپ ﷺ نے فرمایا: ہم بقرعید کے دن سب سے پہلے نماز عید ادا کرتے ہیں، پھر واپس آکر قربانی ذبح کرتے ہیں۔ جس نے ہماری طرح کیا، اس نے ہماری سنت کو پایا۔

۲۔ عن انس بن مالک قال النبی ﷺ مَنْ ذَبَحَ قَبْلَ الصَّلَاةِ فَاَتَى نَفْسِهِ، وَمَنْ ذَبَحَ بَعْدَ الصَّلَاةِ فَهَدَىٰ نَفْسَهُ وَأَصَابَ شَيْئًا سَلِيمًا۔ (بخاری: ص ۸۳۲ ج ۲)

آنحضرت ﷺ نے فرمایا: جس شخص نے نماز عید سے پہلے قربانی ذبح کی تو اس نے اپنی ذات کے لئے ذبح کی اور جس نے نماز عید کے بعد ذبح کی تو اس کی قربانی بوری ہوگئی اور مسلمانوں کی سنت پر عمل کیا۔

۳۔ عَنْ أُمِّ سَلَمَةَ، أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: «إِذَا رَأَيْتُمْ بِلَالًا وَدِي النَّجَّيَّةِ، وَأَرَادَ أَخَذَ أَنْ يُضْحِيَ، فَلْيُمْسِكْ عَنْ شَعْرِهِ وَأُظْفَارِهِ۔» (مسلم مع نووی ص ۶۰ ج ۲)

حضرت ام سلمہ رضی اللہ عنہا سے روایت ہے کہ جناب نبی کریم ﷺ نے فرمایا کہ جب تم ذوالحجہ کا چاند دیکھ لو اور کوئی قربانی کا ارادہ کرے تو وہ اپنے بال اور ناخن نہ لے۔

اس حدیث میں قربانی کو قربانی کرنے والے کے ارادہ پر چھوڑ دیا گیا ہے۔ اگر قربانی واجب ہوتی تو پھر قربانی کرنا، قربانی کرنے والے کے ارادہ پر نہ چھوڑا جاتا، چنانچہ امام شافعی رحمہ اللہ فرماتے ہیں:

هَذَا دَلِيلُ أَنَّ التَّضْحِيَةَ لَيْسَتْ بِوَاجِبَةٍ لِقَوْلِهِ ﷺ وَأَرَادَ فَعَلَهُ مَفْضُولًا إِلَى أَرَادَتْهُ وَلَوْ كَانَتْ وَاجِبَةً لَقَالَ فَلَا يَسْ عَنْ شَعْرِهِ حَتَّى يُضْحِيَ۔ (شرح معذب: ص ۳۰۰ ج ۸)

کہ یہ حدیث قربانی کے واجب نہ ہونے کی دلیل ہے۔ اگر قربانی واجب ہوتی تو آنحضرت ﷺ قربانی کو قربانی کرنے والے کے سپرد نہ کرتے بلکہ فرماتے کہ قربانی کرنے والا، قربانی ذبح کرنے سے پہلے بال اور ناخن نہ لے۔ امام نووی رحمہ اللہ فرماتے ہیں:

وَلَا أَنَّ التَّضْحِيَةَ لَوْ كَانَتْ وَاجِبَةً لَمْ تَسْقُطْ بِفَوَاتِ عَطِيلِ هَذَا كَالْجَمْعَةِ وَسَائِرِ الْوَاجِبَاتِ وَوَقَفْنَا الْحَنْفِيَّةَ عَلَى أَنَّهَا إِذَا فَاتَتْ لَا يَجِبُ الْقَضَاءُ عَنْهَا۔ (شرح معذب ج ۸ ص ۳۰۱)

یعنی اگر قربانی واجب ہوتی تو فوت ہو جانے کی صورت میں اس کی قضا واجب ہوتی، حالانکہ قضا لازم نہ ہونے میں خود حنفیہ، جو کہ وجوب کے قائل ہیں، بھی ہمارے ساتھ اتفاق کرتے ہیں۔

بہر حال ان احادیث صحیحہ سے ثابت ہوتا ہے کہ قربانی سنت مؤکدہ ہے، واجب نہیں اور جمہور اہل علم کا یہی مذہب ہے، چنانچہ امام نووی رحمہ اللہ فرماتے ہیں:

فَقَالَ: مُجْمُورٌ بَعْثُ بَنِي سَيْفٍ فِي حَقِّهِ إِنْ تَرَكَهَا بِلَا عَذْرِ لَمْ يَأْتُمْ وَلَمْ يَلْزَمْهُ الْقَضَاءُ وَمَنْ قَالَ: هَذَا أَبُو بَكْرٍ الصِّدِّيقُ وَعُمَرُ بْنُ الْخَطَّابِ وَبِلَالٌ وَأَبُو سَعْدٍ الْبَذْرِيُّ وَسَعِيدُ بْنُ الْمُسَيْبِ وَعَلْقَمَةُ وَالْأَسْوَدُ وَعَطَاءٌ وَنَابِغٌ وَأَخْبَرُوا أَبُو سَعْدٍ وَاسْحَاقُ وَأَبُو ثَوْرٍ وَالْفَزَارِيُّ وَبَنِي النَّزْدِ وَدَاوُدُ وَغَيْرُهُمْ۔ (نووی شرح مسلم: ص ۵۳ ج ۲ شرح معذب: ص ۲۹۹ ج ۸)

کہ صاحب استطاعت پر قربانی واجب نہیں۔ اگر وہ بلا عذر چھوڑ دے تو نہ اس پر قضا لازم ہے اور نہ گناہ گار ہوگا۔

ابو بکر صدیق، عمر، ابو سعید بدری، بلال رضی اللہ عنہم اور دیگر تابعین اور فقہاء کا یہی مذہب ہے۔

مگر اس خاکسار کے نزدیک صاحب استطاعت کو کھلی چھٹی دینا صحیح نہیں ہے کیونکہ قربانی سنت مؤکدہ اور دین الام کا شعار ہے۔ اس میں سستی بشرط استطاعت حرام نصیبی کے سوا کچھ نہیں اور سنت کا استحفاف مزید برآں ہے جب کہ قرآن مجید میں شعار دینیہ کی حفاظت کا حکم ہے۔

...وَمَنْ يَعِظْ شَعَائِرَ اللَّهِ فَإِنَّهَا مِنْ تَقْوَى الْقُلُوبِ ۚ ۳۲ ... الحج

امام شافعی فرماتے ہیں:

التنحية سنة مؤكدة وشعار ظاهر ينبغي للقادر عليها المحافظة عليها ولا تجب باصل الشرع لان الاصل عدم الوجوب - (شرح مذهب: ص ۲۹۷ ج ۸)

کہ قربانی سنت مؤکدہ اور دین کا شعار (امتیازی نشان) ہے۔ صاحب استطاعت کو اس کی حفاظت کرنی چاہیے، اگرچہ از روئے شرعی دلائل واجب نہیں، میرے نزدیک بھی یہی صحیح ہے

هذا ما عندي والله أعلم بالصواب

فتاویٰ محمدیہ

ج 1 ص 587

محدث فتویٰ